



අධ්‍යාපන ප්‍රකාශන දෙපාර්තමේන්තුව

ව්‍යාපාර හා ගිණුම්කරණ අධ්‍යයනය

10/11 ශ්‍රේණි සඳහා විච්ඡයෝ පාඨමි මාලාවට අදාළ ක්‍රියාකාරකම්

11 ශ්‍රේණිය - පරිච්ඡේදය 08 - ආයෝජනය

කොටස් වෙළෙඳපොළ ආයෝජනය

01. පහත සඳහන් සිද්ධිය ඇසුරෙන් අංක i සිට iv දක්වා ප්‍රශ්නවලට පිළිතුරු සපයන්න.

පෙරේරා මහතා විශ්‍රාමික රාජ්‍ය නිලධාරියෙකි. විශ්‍රාම යාමත් සමඟ ඔහුට ලැබුණු පාරිතෝෂිත අරමුදල ලාභාංශ ආදායම් ලැබිය හැකි ආයෝජන මාර්ගයක යෙදවීමට ඔහු අපේක්ෂා කරයි. ඔහුගේ මිතුරෙකු එම මුදල පූර්ණ රාජ්‍ය ආරක්ෂාවක් හිමි වන කෙටි කාලීන ආයෝජන මාර්ගයක ආයෝජනය කරන ලෙස උපදෙස් දී ඇත.

- i. පෙරේරා මහතාට අනුව එම මුදල ආයෝජනය කිරීමට සුදුසු ආයෝජන මාර්ගය කුමක්ද?
- ii. ඉහත (i) හි ඔබ සඳහන් කළ ආයෝජන මාර්ගයෙහි ආයෝජනය කිරීමෙන් ලැබෙන ප්‍රතිලාභ 2ක් සඳහන් කරන්න.
- iii. මිතුරාට අනුව එම මුදල ආයෝජනය කිරීමට සුදුසු ආයෝජන මාර්ගය කුමක්ද?
- iv. ඉහත (iii) හි ඔබ සඳහන් කළ ආයෝජන මාර්ගයෙහි ආයෝජනය කිරීමෙන් ලැබෙන ප්‍රතිලාභ 2ක් සඳහන් කරන්න.

02. පහත සඳහන් ප්‍රකාශ සත්‍ය ද අසත්‍ය ද යන්න දක්වන්න.

- (අ). භාණ්ඩාගාර බිල්පත්වල ආයෝජනය කිරීම අවදානම ඉතා අඩු ආයෝජන මාර්ගයක් වේ. ()
- (ආ). සීමිත සමාගමක හිමිකම් සමාන පංගුවලට බෙදූ විට ඉන් එක් පංගුවක් කොටසක් යනුවෙන් හැඳින්වේ. ()
- (ඉ). කොළඹ කොටස් වෙළෙඳපොළ කටයුතු මෙහෙය වන්නේ කොළඹ කොටස් හුවමාරුව මගිනි. ()
- (ඊ). රජය වෙනුවෙන් සීමිත සමාගම් විසින් භාණ්ඩාගාර බිල්පත් නිකුත් කරනු ලබයි. ()

03. කෙටි පිළිතුරු සපයන්න.

- 1. භාණ්ඩාගාර බිල්පත් යනු කුමක්ද?
- 2. කොටස් වෙළෙඳපොළ යනු කුමක්ද?
- 3. ශ්‍රී ලංකා සුරැකුම්පත් සහ විනිමය කොමිෂන් සභාවේ වැදගත්කම කුමක්ද?
- 4. ශ්‍රී ලංකාවේ කොටස් ගනුදෙනු කිරීම සඳහා පිහිටුවා ඇති වෙළෙඳපොළ කුමක්ද?
- 5. සමාගමක ප්‍රාග්ධනය රැස් කිරීම සඳහා නිකුත් කරනු ලබන කොටස් අතරින් වඩාත් වැදගත් කොටස් වර්ගය කුමක්ද?
- 6. අඩු අවදානමක් සහිත ආයෝජන මාර්ග 2ක් සඳහන් කරන්න.

04. නිවැරදි පිළිතුර තෝරන්න.

1. පූර්ණ රාජ්‍ය ආරක්ෂාවක් හිමි වන කෙටිකාලීන ආයෝජන මාර්ගයක් වන්නේ,
 - (1). භාණ්ඩාගාර බිල්පත් මිලදී ගැනීම ය.
 - (2). සාමාන්‍ය කොටස් මිලදී ගැනීම ය.
 - (3). දේපළ මිලදී ගැනීම ය.
 - (4). තමන්ගේ ම ව්‍යාපාරයක් ආරම්භ කිරීම ය.

2. සීමිත සමාගමක එකක් රු. 10 බැගින් වූ කොටස් 100ක් මිලදී ගත් නාමල් විසින් ඉන් මාස දෙකකට පසු එම කොටස් සියල්ලම එකක් රු. 15 බැගින් විකුණන ලදී. එම කොටස් ගනුදෙනු මගින් නාමල් ලැබූ ප්‍රාග්ධන ලාභය වන්නේ,
 - (1). රු. 100කි.
 - (2). රු. 500කි.
 - (3). රු. 600කි.
 - (4). රු. 1000කි.

3. විවිධ ආයෝජන මාර්ග පිළිබඳ පහත සඳහන් ප්‍රකාශ අතරින් නිවැරදි ප්‍රකාශය වන්නේ,
 - (1). කොටස්වල ආයෝජනය කිරීම අවදානම ඉහළ ප්‍රතිලාභය ඉහළ ආයෝජන මාර්ගයකි.
 - (2). දේපළ මිලදී ගැනීම ප්‍රතිලාභය ඉහළ අවදානම පහළ ආයෝජන මාර්ගයකි.
 - (3). ඉතිරි කිරීමේ ගිණුමක මුදල් තැන්පත් කිරීම ප්‍රතිලාභය ඉහළ අවදානම පහළ ආයෝජන මාර්ගයකි.
 - (4). භාණ්ඩාගාර බිල්පත්වල ආයෝජනය කිරීම අවදානම ඉහළ ප්‍රතිලාභය ඉහළ ආයෝජන මාර්ගයකි.

4. කොළඹ කොටස් වෙළෙඳපොළ කටයුතු අධීක්ෂණය හා විධිමත් කිරීම සඳහා පිහිටුවා ඇති ආයතනය වන්නේ,
 - (1). ශ්‍රී ලංකා මහ බැංකුව වේ.
 - (2). කොළඹ කොටස් හුවමාරුව වේ.
 - (3). ශ්‍රී ලංකා සුරැකුම්පත් හා විනිමය කොමිෂන් සභාව වේ.
 - (4). මහජන බැංකුව වේ.

05. කොළඹ කොටස් හුවමාරුව හා ශ්‍රී ලංකා සුරැකුම්පත් හා විනිමය කොමිෂන් සභාව පිළිබඳ කරුණු රැස් කර පොත් පිංවක් සකස් කරන්න.